



L-Alleanza Ewropea

**Prijoritajiet Politici tal-AE
għas-snin 2015-2020**

Rakkomandazzjonijiet għall-mandat tal-KtR

UNJONI EWROPEA



Kumitat tar-Regjuni

Prijoritajiet politiċi tal-AE ghas-snin 2015-2020
Rakkomandazzjonijiet għall-mandat il-ġdid

Bi 28 Stat Membru, l-UE hija mifruxa fuq tul u wisa' enormi ta' ġeografija fiżika u diversità kulturali. Fil-pajjiżi, ir-regjuni u l-lokalitajiet tagħha wiehed isib ideat u possibilitajiet li jistgħu jaħdmu biex jiżguraw l-iżvilupp futur ta' Stati Membri oħra u l-matrici usa' tal-istituzzjonijiet tal-UE. Il-Grupp AE jhaddan pjattaforma komuni fl-oqsma ewlenin filwaqt li fl-istess hin jirrispetta l-identità tan-nazzjonijiet jew ir-regjuni tagħhom. Ahna nemmnu f'politika ta' kunsens li fiha jistgħu jiġu rispettati l-fehmiet tal-membri individwali. Il-Grupp AE jservi biex jagħti 'l-membri s-setgħa li jipparteċipaw bis-sħiħ fil-hidma kollha tal-KtR, għall-benefiċċju tan-nazzjonijiet, ir-regjuni u l-awtoritajiet lokali tagħhom u dawk kollha li l-membri tagħna jirrapprezentaw. Sabiex dan isehh, l-UE trid issir iżjed demokratika, toqreb iżjed lejn iċ-ċittadini tagħha u ssir iżjed trasparenti. Iċ-ċarezza, l-aċċessibbiltà u l-effiċjenza huma dak li rridu mill-Unjoni Ewropea. Iċ-ċarezza tfisser li nagħmluha possibbli li iċ-ċittadini jifhmu l-metodi ta' hidma tagħna u l-għanijiet li rridu nilhqu. L-aċċessibbiltà tfisser li nifthu l-biben tagħna għaċ-ċittadini u l-effiċjenza tfisser li jkollna struttura istituzzjonali li hi demokratika izda fl-istess hin effiċjenti.

Il-Grupp AE ser ikompli jikkunsidra bis-sħiħ it-tendenzi politiċi u ekonomiċi attwali li għaddejjin minn tibdil u jikkontribwixxi għall-iżvilupp ta' strateġiji koerenti b'rabta ma' dan. Ahna nemmnu li l-fatt li l-awtoritajiet lokali u reġjonali tagħna jsemmgħu lehinhom fil-qalba tal-Ewropa jirrapprezenta sehem prinċipali minn dawn it-tendenzi, u għalhekk nemmnu li l-Kumitat tar-Regjuni u l-awtoritajiet lokali u reġjonali għandhom jaqdu rwol iżjed b'saħħtu bhala parti integrali tal-iżvilupp tal-politiki tal-UE. Il-Grupp AE jiddefendi l-prinċipju tas-sussidjarjetà biex jiżgura li d-deċiżjonijiet jittiehdu kemm jista' jkun qrib iċ-ċittadini u jipparteċipaw bl-iżjed mod possibbli fil-hajja politika. F'dan ir-rigward, il-Grupp AE jirrikonoxxi li ż-żgħażaġh għandhom rwol prinċipali u integrali x'jaqdu fid-dibattitu dwar il-futur tiegħu.

Huwa importanti li l-Kumitat tar-Regjuni jikkontribwixxi l-valur miżjud tiegħu għall-proċess tal-UE marbut mat-tfassil tal-politika, billi jipprovdi appoġġ, kuntatti u għarfien fil-livell lokali. Il-Grupp AE ser ihegġeg lill-istituzzjonijiet tal-UE, bil-kooperazzjoni mill-qrib tal-awtoritajiet lokali u reġjonali u s-soċjetà ċivili, sabiex jippromovu komunikazzjoni aħjar maċ-ċittadini u jappoġġjaw kampanji ta' informazzjoni fil-livell lokali u reġjonali, fl-Istati Membri, fil-pajjiżi kandidati u fil-pajjiżi kandidati potenzjali. Jehtieg li nerggħu nikkollegaw l-UE maċ-ċittadini tagħha sabiex jiġi żgurati li jiżviluppaw sens ta' appartenenza mal-UE u li jiġi approfondit l-għarfien tagħhom tal-politiki differenti li jaffettwaw hajjithom ta' kuljum.

M'għandux ikun proċess li jimxi f'direzzjoni waħda biss, li permezz tiegħu l-UE taħdem minn fuq għal isfel biex tinfluwenza l-politika fil-post. Il-KtR għandu jaħdem biex jiġu kkomunikati lill-Kummissjoni tal-UE l-htigijiet minn isfel għal fuq tal-awtoritajiet lokali u reġjonali. Għal dan l-għan, mekkaniżmi godda għandhom jiġu esplorati u implimentati b'tali mod li l-opinjoni tal-KtR jgħaddu b'mod effettiv mill-Istituzzjonijiet tal-UE sabiex jiġu implimentati u azzjonati.

Il-grupp tagħna behsiebu jiprijoritizza l-għanijiet annwali prinċipali tagħna fil-bidu ta' kull sena tal-mandat li jmiss.

1. **Ninvestu fil-gejjieni għall-Ewropa**

Il-grupp taghna jixtieq jenfasizza uhud mill-kwistjonijiet li ġejjin:

Lil Hinn minn Ewropa 2020: lejn l-iżvilupp u l-impjiegi madwar ir-regjuni kollha

Dan il-mandat ser ikun deċiżiv biex l-istrategġija Ewropa 2020 u l-pjan ta' investiment jirnexxu ġenwinament u li jwasslu għal żvilupp reali u l-impjiegi. Mill-perspettiva tal-Grupp AE, l-istrategġija trid tiġi riveduta sabiex in-nuqqasijiet tagħha jiġu indirizzati.

L-UE, li ntlaqtet minn kriżi ekonomika mingħajr preċedent, ser ikollha gġedded l-impenn tagħha biex tiżgura l-iżvilupp sostenibbli, mhux biss minn perspettiva ekonomika, iżda wkoll mil-lat soċjali u ambjentali.

Barra minn hekk, din l-istrategġija għandha żżomm l-enfasi fuq il-ksib tal-oġettiv tal-koeżjoni territorjali, li ssostni UE magħmula minn Nazzjonijiet u Reġjuni, fejn, il-potenzjal, l-ideat u l-possibilitajiet f'dawn ir-regjuni huma rispettati, innegożjati u mrawma.

Approċċi enerġetiċi godda se jkollhom jiġu ffurmati biex jixprunaw tkabbir fit-tul u biex jiġi promoss il-holqien ta' impjiegi reali f'żoni lokali. Xi Stati Membri kellhom suċċess aktar minn oħrajn fil-holqien tal-impjiegi. Jeħtieġ li jiġu evalwati mudelli ta' impjieg madwar l-Ewropa u mudelli li jirnexxu adottati jkunu disponibbli għall-Istati Membri tal-UE.

L-UE trid timpenja ruhha bis-shih biex tinvesti aktar fl-edukazzjoni, l-innovazzjoni u r-riċerka li huma fundamentali għall-kisba ta' vantaġġi kompetittivi. L-UE għandha tistinka biex timmobilizza l-investimenti privati u pubbliċi sabiex jitqajjem mill-ġdid it-tkabbir ekonomiku u tinghata spinta lill-kompetittività tal-UE f'setturi ta' teknoloġija għolja ewlenin bħall-ICT, ix-xjenza tal-ħajja u sorsi ta' enerġija aktar nodfa, filwaqt li jiġi żgurat żvilupp ibbilanċjat fir-regjuni kollha.

Aħna nagħtu attenzjoni speċjali lill-monitoraġġ mill-qrib tal-implimentazzjoni tal-istrategġija riveduta fil-livell tal-Istati Membri iżda wkoll fil-livell reġjonali u lokali bil-għan li nġhinu biex titwettaq il-prijorità l-ġdida li l-UE stabbilixxiet għas-snin li ġejjin.

Nistabbilixxu mill-ġdid il-finanzi pubbliċi u nappoġġjaw lill-investimenti

Il-Grupp AE ser jappoġġja koordinazzjoni ekonomika aħjar u revizjoni tal-governanza ekonomika tal-UE biex jiġu żgurati finanzji pubbliċi sodi u stabbli filwaqt li tiġi żgurata wkoll il-flessibilità għal investimenti li jsaħħu l-iżvilupp.

It-tnaqqis fir-ritmu ekonomiku m'għandux iħalli impatt negattiv fuq ħajjet iċ-ċittadini u fuq l-awtonomija finanzjarja tal-awtoritajiet lokali u reġjonali u r-rwol tagħhom bħala fornituri tas-servizzi.

Il-Grupp AE huwa tal-fehma li l-programmi u l-appoġġ tal-UE għandhom ikunu addizzjonali għall-iffinanzjar attwalment mogħti lir-regjuni u l-awtoritajiet lokali.

Il-Grupp AE ser ihegġeg lill-awtoritajiet lokali u reġionali biex jużaw riżorsi disponibbli u strumenti finanzjarji innovattivi sabiex jimmobilizzaw fondi addizzjonali u jagħmlu investimenti ambizzjużi fuq perjodu twil ta' żmien fl-edukazzjoni, it-taħriġ tul il-ħajja, ir-riċerka u l-innovazzjoni, infrastruttura ta' kwalità tajba, trasport pubbliku sostenibbli u teknoloġiji effiċjenti fl-użu tal-enerġija.

Il-Grupp AE huwa tal-fehma li l-appoġġ għall-intraprenditorija, l-SMEs u l-intrapriżi soċjali fil-livelli lokali u reġionali huwa essenzjali biex jiġi ffaċilitat irkupru ekonomiku sostenibbli.

Investiment fin-nies

Il-Grupp AE ser jagħti l-ogħla prijorità lill-edukazzjoni, it-tagħlim u t-taħriġ tul il-ħajja bħala strumenti prinċipali għaż-żieda fil-partecipazzjoni fis-suq tax-xogħol u l-indirizzar tal-livelli kostantament għoljin ta' qgħad fost iż-żgħażaġh fl-Ewropa. L-aċċess għall-edukazzjoni għal kulhadd għandu jkun prijorità ewlenija tal-Unjoni Ewropea. Billi ninvestu fl-iskejjel, l-universitajiet u l-kulleġġi tagħna se nsahħu u niproteġu l-gid finanzjarju u intellettuali permezz tat-tagħlim. Popolazzjoni li qed tixjieh u rati ta' twelid baxxi qed jheddu s-sistemi tas-sigurtà soċjali u tal-pensjonijiet tagħna u jqajmu sfidi serji għaż-żgħażaġh biex ikollhom aċċess għas-suq tax-xogħol. Il-Grupp AE jsostni l-importanza tal-Fond Soċjali Ewropew, il-Fond Ewropew ta' Aġġustament għall-Globalizzazzjoni, il-Fond Ewropew għall-Iżvilupp Reġjonali, kif ukoll il-Fond Ewropew għall-Investimenti Strateġiċi biex jgħinu lill-awtoritajiet lokali u reġionali fil-ġlieda kontra l-qgħad, filwaqt li jipprovdu liċ-ċittadini, indipendentement mill-età tagħhom, bil-ħiliet ġodda meħtieġa. Il-Grupp AE jagħti importanza partikolari lir-rikonossiment tal-kwalifiki u kwalunkwe politika li jkollha l-għan li tinkoragġixxi l-mobbiltà u l-investiment f'kultura intraprenditorjali.

Riċerka, innovazzjoni u żvilupp ekoloġiku u diġitali

Il-Grupp AE ser ikompli jaħdem biex jiżgura li l-Ewropej kollha jkunu inkluzi fis-soċjetà bbażata fuq l-għarfien. Ser nagħmlu l-enfasi fuq il-provvista tal-infrastruttura u r-rwol tar-riċerka u l-innovazzjoni sabiex nibnu s-sisien għal Żona ta' Riċerka Ewropea. Il-Grupp jemmen bis-shiħ li għandhom jiġu stabbiliti miri ċari, realistiċi u, safejn huwa possibbli, vinkolanti, biex jiġi indirizzat id-distakk fl-innovazzjoni li qed tiffaċċja l-UE.

Il-Grupp AE jenfasizza l-importanza tal-investiment fit-tkabbir ekoloġiku u fit-teknoloġiji ekoloġiċi mmirati lejn it-tishih ta' ekonomija b'livell baxx ta' emissjonijiet ta' karbonju u t-titjib tal-effiċjenza fl-użu tal-enerġija. Aħna tal-fehma li l-innovazzjoni u r-riċerka m'għandhomx jixprunaw biss l-industrija iżda għandhom ukoll itejbu l-gid taċ-ċittadini kif ukoll jiproteġu l-ambjent u r-riżorsi naturali.

Barra minn hekk, il-Grupp AE jirrikonoxxi l-benefiċċji u l-opportunitajiet li jġib miegħu l-iżvilupp tal-ekonomija diġitali u s-soċjetà tal-informazzjoni, b'mod partikolari lin-nisġa soċjoekonomika taż-żoni rurali, muntanjużi u l-aktar imbiegħda tagħna. Il-Grupp AE jixtieq jara l-bliet u r-reġjuni trasformati permezz ta' aktar konnettività mtejba, biex b'hekk jiġi żgurat l-aċċess għall-broadband u l-internet għal kulhadd sabiex jiġu pprovduti aċċess u opportunitajiet indaqs lin-nies, kemm jekk jgħixu f'żoni urbani, kif ukoll jekk jgħixu f'żoni rurali jew periferiċi.

Ser inkomplu nagħmlu kontributi siewja għall-iżvilupp tal-gvern elettroniku lokali u reġjonali filwaqt li nenfasizzaw il-htieġa li jitnaqqas id-distakk teknoloġiku u digitali bejn iż-zoni urbani u dawk rurali u bejn il-generazzjonijiet. L-azzjonijiet lokali u reġjonali għandhom ikunu l-iżjed metodi effettivi għall-kisba tar-riżultati.

Id-diversità kulturali u lingwistika

Il-Grupp AE huwa tal-fehma li s-saħħa tal-Ewropa tinsab fil-wirt kulturali tagħha kif ukoll fid-diversità wiesgħa tagħha. L-UE għandha l-orijini storiċi tagħha f'siti ta' ċivilizzazzjoni li huma whud mill-eqdem fid-dinja. Globalment, hija wkoll xortiha tajba li għandha patrimonju fost l-aktar komprensivi u pajsagġi u reġjuni sbieħ. Il-Grupp AE jirrikonoxxi li ċ-ċelebrazzjoni u l-kommemorazzjoni tal-wirt kulturali tgħaqqad liċ-ċittadini tal-UE, tgħin fid-diplomazija internazzjonali, tispira l-identità u l-kreattività, tagħti haġja lill-kunċett ta' ċittadinanza attiva, u hija waħda mill-pedamenti importanti, li fuqu jissejsu strateġiji ta' żvilupp reġjonali futuri għall-iżvilupp urban u rurali.

Il-Grupp AE jiddefendi l-prinċipju ta' awtodeterminazzjoni tal-popli, li jfisser li l-Unjoni Ewropea għandha wkoll tippermetti "it-tkabbir intern" fil-forma ta' Stati Membri godda, sakemm dawk l-istati joħorġu minn proċess paċifiku u demokratiku.

Ser naħdmu biex nappoġġjaw identitajiet nazzjonali u reġjonali u b'hekk niżguraw li r-rispett tad-diversità kulturali u lingwistika huwa wieħed mill-prinċipji bażiċi li fuqhom jissejjes il-proċess tal-integrazzjoni Ewropea, li m'għandux x'jaqsam mal-eliminazzjoni tad-differenzi jew il-ħolqien ta' identitajiet li jixxiebh u izda mat-trawwim ta' kooperazzjoni u komprensjoni ikbar bejn il-popli tal-Ewropa. Il-Grupp AE ser ikompli jippromovi u jhares il-lingwi tal-UE li ma tantx huma mitkellma u dawk reġjonali.

2. Is-solidarjetà fil-kisba tal-prosperità u s-sostenibbiltà ambjentali

Il-grupp tagħna jixtieq jenfasizza whud mill-kwistjonijiet li ġejjin:

Il-koeżjoni territorjali inkluża l-koperazzjoni transkonfinali

F'dinja globalizzata, jekk nagħmlu l-enfasi fuq id-diversità ġdida bhala sors ta' saħħa għall-ekonomija u ta' rikkezza għall-kultura, inkunu qed nikkontribwixxu għat-tiħiħ tal-koeżjoni ta' dawn il-komunitajiet permezz tal-kompetizzjoni u s-solidarjetà.

Il-fondi reġjonali u strutturali għandhom jiġu implimentati sabiex jiġi ggarantit żvilupp ibbilanċjat madwar ir-reġjuni kollha tal-UE. Il-politika ta' koeżjoni Ewropea trid tevolvi skont il-htigijiet tar-reġjuni u tiffoka fuq it-tnaqqis tad-distakki bejn ir-reġjuni għonja u dawk foqra. Huwa importanti li tiġi żviluppata Unjoni koeżiva li tirrikonoxxi r-responsabbiltajiet komuni u turi s-solidarjetà. Barra minn hekk, il-politika ta' koeżjoni tal-UE għandha tikkoncentra fuq l-għan prinċipali tat-tiħiħ tal-possibbiltajiet ta' impjeg filwaqt li jitnaqqsu d-disparitajiet soċjali.

Il-Grupp AE jishaq dwar bidla reali fil-kultura fl-implimentazzjoni tal-politika ta' koeżjoni riformata u jimpenja ruħu li jimmonitorja l-involvement tal-awtoritajiet lokali u reġjonali u l-applikazzjoni shiħa

tal-prinċipju tas-shubija, issa inkorporata fil-leġislazzjoni tal-UE (mal-Kodiċi ta' Kondotta Ewropea dwar is-Shubija).

Ahna nappellaw għal appoġġ akbar għall-bini tal-kapaċità u l-opportunitajiet ta' tahrig għall-haddiema taċ-ċivil tal-muniċipalitajiet li huma inkarigati li jmexxu proġetti kif ukoll għal proċeduri simplifikati.

L-investment fl-infrastruttura huwa importanti iżda l-Grupp AE huwa tal-fehma li l-iżvilupp mhux se jsehh minghajr ma jsir enfasi fuq in-nies.

Ahna nemmnu li huwa importanti hafna li tittejjeb il-koordinazzjoni tal-istrumenti ta' finanzjament u sinerġiji bejn il-baġits nazzjonali u lokali Ewropej.

Bi tkomplija tal-esperjenzi pożittivi tal-makroreġjuni tal-Baħar Baltiku, id-Danubju u l-Adrijatiku-Jonju, il-Grupp AE ser jagħti l-appoġġ tiegħu għall-istrategija ġdida għar-reġjun tal-Alpi (EUSALP) minhabba li se tgħin biex tittejjeb il-konsistenza tal-politika u se twassal għal kooperazzjoni akbar bejn il-livelli differenti ta' gvern sabiex jiġu indirizzati sfidi komuni bħall-armonizzazzjoni tal-protezzjoni ambjentali u l-iżvilupp ekonomiku.

Il-Grupp AE ser isegwi l-implimentazzjoni tal-EUSALP u jiżgura li, filwaqt li tipprijotizza l-interessi taż-żoni muntanjużi fil-qalba tar-reġjun tal-Alpi, l-istrategija tqis b'mod adatt iż-żoni u l-bliet tal-madwar b'tali mod li r-relazzjonijiet bejn dawn ir-reġjuni jistgħu jkunu ta' ġid għal xulxin.

Lejn politika urbana-rurali bilanċjata

Il-Grupp AE jirrikonoxxi l-benefiċċji reali u tangibbli miksuba għaċ-ċittadini tal-Ewropa, minhabba l-impenn tal-Istati Membri u tal-Kummissjoni Ewropea favur politika strutturali u ta' koeżjoni għat-tul, b'saħħitha u koerenti.

Filwaqt li t-tiġdid urban jirrappreżenta qasam importanti hafna, jinhtieg nirrikonoxxu l-importanza tar-reġjuni u l-komunitajiet lokali kollha tal-Ewropa u r-rwol li għandhom jaqdu fil-bini ta' ekonomija soda. Il-Grupp AE jirrakkomanda bil-qawwa li programmi futuri ffinanzjati mill-Fondi Strutturali jkopru kwistjonijiet bħat-tiġdid urban u rurali, il-privazzjoni soċjali, inizjattivi speċifiċi b'rabta mad-djar, ir-ristrutturar ekonomiku u t-trasport pubbliku u t-tiġdid ta' żoni rurali u muntanjużi.

Il-Grupp AE jixtieq jara li tittiehed azzjoni ċara dwar it-tiġdid tal-bliet, b'mod partikolari li jingħataw nifs ġdid iċ-ċentri tal-bliet li twarrbu mill-iżvilupp tal-proprjetà tal-ħwienet fuq skala kbira fil-periferiji tal-bliet.

Il-Grupp AE jirrikonoxxi l-importanza tar-reġjuni Ewropej kollha u l-importanza li jiġi żgurat bilanċ urban-rurali fil-programmi futuri. Komunitajiet rurali huma parti kruċjali tal-Ewropa, peress li jipprovdu l-fjuwil biex jiżguraw li l-bliet jaħdmu u l-istituzzjonijiet għandhom jiżguraw approċċ bilanċjat fl-attivitajiet kollha. Il-Grupp AE jiddefendi l-importanza taż-żoni rurali, agrikoli u muntanjużi peress li huma assi kruċjali għall-iżvilupp ekonomiku u soċjali lokali u jitlob lill-istituzzjonijiet Ewropej jikkunsidraw iżjed il-ħtiġijiet taż-żoni rurali u li jsibu l-bilanċ ideali bejn il-politiki fil-qasam tal-iżvilupp urban u dak rurali. Il-Grupp AE jemmen fi politika agrikola li tkopri

"mill-għalqa sal-platt"; u b'hekk tiżgura li jkun hemm ammont abbondanti ta' prodotti agricoli ta' kwalità tajba u traċċabbli, filwaqt li r-riżorsi naturali u ambjentali fir-regjuni tagħna jkunu protetti.

Turiżmu sostenibbli

Il-Grupp AE jixtieq jirrimarka li t-turiżmu huwa fenomenu globali li jiehu forma fil-livell lokali iżda jrid isib in-niċċa tiegħu billi l-kompetizzjoni hija diversifikata ħafna. Għaldaqstant, il-grupp iqis li l-iżvilupp ta' politika konsistenti għal turiżmu sostenibbli se jagħti benefiċċji tangibbli għal komunitajiet lokali, kemm ekonomikament kif ukoll ambjentalment. It-turiżmu huwa fattur ewlieni fil-PDG u l-impjiegi fil-livelli kollha – lokali, reġjonali, nazzjonali u Ewropew. Il-Grupp AE jirrikonoxxi r-rwol ewlieni li jaqdi t-turiżmu fil-promozzjoni tal-iżvilupp reġjonali u l-koeżjoni territorjali, u jhegġeġ lill-Kummissjoni Ewropea sabiex tkompli tenfasizza n-natura orizzontali tat-turiżmu u biex tipprowdi lill-Istati Membri u l-awtoritajiet lokali u reġjonali b'għodod finanzjarji adatti u aċċessibbli li jippromwovu u jappoġġjaw l-azzjoni f'dan is-settur. B'mod partikolari, il-Grupp AE jitlob lill-Kummissjoni biex tkompli tippromwovi miżuri li jappoġġaw it-turiżmu sostenibbli.

L-ambjent u t-tibdil fil-klima

Il-Grupp AE ser jeżamina l-iżvilupp tal-inizjattivi tal-Kummissjoni Ewropea li se jgħinu lill-UE timxi lejn ekonomija b'livell baxx ta' emissjonijiet ta' karbonju u effiċjenti fl-użu ta' riżorsi, li se jindirizzaw l-isfidi tat-tibdil fil-klima, id-degradazzjoni ambjentali, it-telf tal-bijodiversità u li jtejbu l-mobbiltà sostenibbli.

Il-Grupp AE impenja ruħu li jqajjem kuxjenza u jgħin żoni lokali u reġjonali jnaqqsu l-impronta tal-karbonju tagħhom filwaqt li tittiehed kunsiderazzjoni ta' taħlita ta' enerġija differenti u l-kondizzjonijiet lokali differenti madwar l-UE.

Nixtiequ naraw ftehimiet globali ambizzjużi li jhegġu lir-regjuni kollha biex ikollhom rwol fit-tnaqqis tal-emissjonijiet u biex jiġi żgurat ġejjieni ambjentalment sostenibbli għall-Ewropa.

Il-grupp ser jaħdem biex jiżgura li tingħata enfasi fuq investimenti ekoloġiċi sabiex tiġi żgurata l-mobbiltà sostenibbli u l-użu effiċjenti ta' riżorsi naturali fl-implimentazzjoni tal-Istrateġija Ewropa 2020.

L-ekonomija ċirkolari u l-iskart

Il-Grupp AE jishaq dwar l-importanza li nimxu lejn ekonomija aktar effiċjenti fir-riżorsi, fejn isir użu għaqli ta' riżorsi naturali, materjali u skart li jista' jiġi uzat mill-ġdid u kemm jista' jkun jiġi riċiklat.

F'dan ir-rigward aħna nhegġu bil-qawwa lill-Kummissjoni Ewropea biex tadotta malajr inizjattivi godda dwar il-promozzjoni ta' ekonomija ċirkolari, u b'hekk l-UE tkun tista' tipprevjeni telf ta' materjali ta' valur, bħall-plastik, sabiex tingħata spinta lir-riċiklaġġ, jitnaqqsu l-emissjonijiet u l-impatti ambjentali filwaqt li jinholqu impjiegi godda u opportunitajiet ta' żvilupp ekonomiku.

Il-bijoekonomija

Il-bijodiversità hija prijorità ambjentali prinċipali għall-UE.

Il-grupp jemmen li huwa vitali li nkomplu nwettqu politika tal-forestrija sostenibbli u li ssir ħidma biex jiżded b'mod sostanzjali s-sehem tal-bijomassa tal-foresti użata fil-produzzjoni tal-enerġija rinnovabbli.

Il-Grupp AE jappoġġja l-introduzzjoni ta' Strategiji ta' Bijodiversità Reġjonali u ta' pjanijiet ta' azzjoni li jgħinu jiżguraw il-gejjieni tass-sorsi tal-enerġija u jsaħħu l-potenzjal ekonomiku tagħhom. L-għan tagħna huwa li nibnu kunsens biex inbiegħdu lill-Ewropa mid-dipendenza fuq il-fjuwils fossili u biex tiġi żviluppata ekonomija bbażata fuq il-bijoloġija.

L-enerġija

L-enerġija hija wahda mis-sorsi prinċipali tal-ġid f'kull soċjetà. Iridu jittiehdu għadd ta' deċiżjonijiet u għazliet prinċipali fil-livell Ewropew sabiex titjeb il-provvista tal-enerġija u jiġu promossi l-enerġija rinnovabbli u l-effiċjenza fl-użu tal-enerġija. Il-Grupp AE jitlob li jitlestew is-swieq interni tal-enerġija u l-ħolqien ta' Unjoni tal-Enerġija reali b'networks interkonnessi ta' enerġija kif ukoll għal miżuri godda u inċentivi ekonomiċi biex titjeb l-effiċjenza tal-enerġija. B'mod partikolari, il-Grupp AE jixtieq jara miżuri li jgħinu lill-Ewropa tisfrutta l-potenzjal enormi ta' sorsi tal-enerġija rinnovabbli bħall-enerġija mill-marej u mill-mewġ, l-enerġija ġeotermali, l-enerġija mir-riħ, solari, mill-ilma u tal-bijomassa sostenibbli. L-UE trid tagħmel aktar biex tippromovi sorsi ta' enerġija aktar nodfa u l-effiċjenza tal-enerġija u biex tgħin zoni lokali jisfruttaw il-potenzjal tar-rizorsi naturali tagħhom, filwaqt li tiġi żgurata enerġija affordabbli liċ-ċittadini.

Il-Grupp AE ser jitlob lill-Kummissjoni Ewropea ttiprovdi l-finanzjament sabiex il-bliet u r-reġjuni li huma firmatarji tal-Patt tas-Sindki jkunu jistgħu jilħqu l-għanijiet stabbiliti fil-Patt.

3. Lehen b'saħħtu fid-dinja

Il-grupp tagħna jixtieq jenfasizza whud mill-kwistjonijiet li ġejjin:

L-Ewropa bħala msieħba dinjija

Il-proċess li jgħaqqad l-Ewropa huwa l-ewwel u qabel kollox proġett ta' paċi. It-tkabbir taż-żona ta' libertà u l-paċi, speċjalment biex tkopri l-viċinat tal-UE f'sens usa', għandu jkun objettiv kumplessiv tal-politika Ewropea.

Il-Grupp AE itenni li l-Unjoni għandu jkollha lehen b'saħħtu fid-dinja fil-qasam tar-relazzjonijiet esterni.

Il-Grupp AE ser ihegġeg lill-istituzzjonijiet tal-UE biex jagħmlu l-politika ta' tkabbir aktar effettiv, ikomplu jinnegozjaw ma' pajjiżi li qed jippruvaw jissieħbu fl-UE u jiżguraw politika qawwija tal-viċinat. Il-ġirien tal-Unjoni Ewropea għandhom jirċievu appoġġ sostanzjali biex jiżviluppaw id-demokrazija u l-prosperità fil-pajjiżi rispettivi tagħhom.

Ahna nemmnu li tissahhah il-kooperazzjoni mal-pajjizi tal-vcinat.

Il-migrazzjoni

Il-Grupp AE jiddefendi l-politiki tal-immigrazzjoni u ta' migrazzjoni f'konformità mad-drittijiet fundamentali filwaqt li jitqiesu b'mod adatt il-htigijiet u l-isfidi tar-regjuni u l-awtoritajiet lokali.

Fl-istess waqt, il-Grupp jappella għal aktar solidarjetà u kooperazzjoni bejn l-Istati Membri fl-implimentazzjoni ta' leġislazzjoni koerenti dwar l-immigrazzjoni, sorveljanza tal-fruntieri esterni u l-għieda kontra l-immigrazzjoni illegali u t-traffikar tal-bnedmin. Infittxu li titqajjem sensibilizzazzjoni fl-UE dwar id-diffikultajiet speċifiċi li jiffaċċjaw ir-regjuni mal-fruntieri li qed jittrattaw krizijiet umanitarji.

Is-sigurtà u l-paċi

Il-Grupp AE jikkundanna kull forma ta' aggressjoni u ser jingħaqad ma' msieħba oħra għall-promozzjoni tal-paċi, is-solidarjetà, l-istabbiltà u s-sigurtà fi ħdan l-UE u fuq il-fruntieri tagħha filwaqt li jappoġġa l-pajjizi ġirien fil-promozzjoni tad-demokrazija lokali u l-iżvilupp lokali.

Il-Grupp AE ser ikompli jfakkar lill-Kummissjoni Ewropea dwar id-dmir tagħha li tipprovdi appoġġ u għajnuma għall-Ukraina u jhegġeġ kooperazzjoni lokali bejn l-UE u l-gvernijiet lokali u reġjonali tal-Ukraina.

Il-Grupp AE huwa tal-fehma li huwa importanti li l-awtoritajiet lokali u reġjonali jkunu involuti fil-għieda kontra l-kriminalità organizzata, it-terroriżmu u r-radikalizzazzjoni ta' terroristi sabiex tiġi żgurata s-sikurezza taċ-ċittadini fiż-żoni urbani u rurali.

Fuq il-bażi ta' dawn l-oġettivi li diġà gew stabbiliti u l-avvenimenti futuri elenkati hawn fuq, il-Grupp AE jixtieq jenfasizza wkoll dan li ġej:

4. Il-governanza Ewropea u d-dimensjoni interistituzzjonali

Il-Grupp AE jafferma mill-ġdid l-impenn tiegħu favur governanza Ewropea aħjar permezz tat-titjib konsiderevoli tagħha fil-funzjonament, is-semplicità u t-trasparenza tal-UE meta mqabbla mat-trattati ezistenti. Jilqa' b'sodisfazzjon il-fehma tal-Kummissjoni Ewropea li l-Unjoni Ewropea se jirnexxilha tilhaq l-għanijiet tagħha biss jekk l-istituzzjonijiet u l-awtoritajiet nazzjonali, reġjonali u lokali tagħha, kif ukoll iċ-ċittadini tagħha, jikkontribwixxu lkoll flimkien għal dan il-għan. Ser jaħdem fuq l-intensifikazzjoni tal-proċessi ta' konsultazzjoni u valutazzjoni tal-impatt tal-leġislazzjoni, kif propost mill-Kummissjoni rigward l-oġettiv ta' regolamentazzjoni aħjar. Ser ikompli wkoll isahhah il-kooperazzjoni tiegħu mal-istituzzjonijiet Ewropej l-oħra u b'mod partikolari mal-Parlament Ewropew u l-Kunsill, bil-għan li jiżgura impatt effettiv tal-fehmiet u r-rakkomandazzjonijiet tal-KtR.

Dawn il-prijoritajiet kollha ser jitwettqu b'konformità mal-prinċipji tas-sussidjarjetà, tal-proporzjonalità u tas-simplifikazzjoni amministrattiva.

UNJONI EWROPEA



Kumitat tar-Regjuni

Għal aktar informazzjoni, jekk jogħġbok ikkuntattja lil:

**Segretarjat tal-Grupp AE
Kumitat tar-Regjuni**

Rue Belliard / Belliardstraat 99-101

B – 1040 Brussell

Tel: +32 – 2 - 282 – 2245

Faks: +32 – 2 – 282 – 2334

Posta elettronika: micheal.oconchuir@cor.europa.eu